

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, फागुन २४ गते २०३३ साल

श्री ५ को सरकार

खाद्य, कृषि तथा सिंचाइ मन्त्रालयको सूचना

नहर सञ्चालन नियमावली, २०३१ को नियम ६ को उप-नियम (२) ले दिएको अधिकार प्रयोग गरी श्री ५ को सरकारले पानीपोतको अड्डा, असूल गर्ने तरिका र बुझाउनु पर्ने म्यादको सम्बन्धमा देहायबमोजिम गर्ने निर्णय गरेको हुँदा यो सूचना प्रकाशित गरिएको छ ।

१. पानीपोतको अड्डा

(क) यो सूचना प्रकाशित हुनु अघिको २०३२ सालको हिउँदे बालीसम्मको पानीपोत लिने दर र सो असूल गर्ने सम्बन्धमा आर्थिक ऐन, २०३० मा व्यवस्था भई आए मुताबिक गरी दुबै फसलको लागि तराई क्षेत्रमा विगहा १ को रु. १३१- र उपत्यका र पहाडी क्षेत्रमा रोपनी १ को रु. ११- का दरले पानीपोत असूल गराउने एक फसललाई मात्र पानी पटनी भएकोलाई प्रति विगहाको रु. ६।५० र रोपनी १ को रु. १।५० का दरले जग्गाधनीबाट असूल उपर गर्ने ।

(३)

१८५
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ख) २०३३ सालको शुरु बालीदेखि उपत्यका र पहाडी क्षेत्रमा सिचाइ भएको जग्गाको पानीपोत प्रति बाली प्रति रोपनी १ को रू. ३१०८ र तराई क्षेत्रमा प्रति बाली प्रति विगहा १ को रू. ४०१- बुझाउन पर्नेछ।
- (ग) विदेशी ऋणबाट सञ्चालन भएको सिचाइ योजनाहरूको हकमा समितिबाट तोकिएको पानीपोतको दर र असूल गर्ने तरिका समितिबाटै श्री ५ को सरकारको स्वीकृति लिई गर्ने गराउने हुँदा प्रकरण (ख) को दर यसमा लागू हुनेछैन।

२. असूल गर्ने तरिका

- (क) जोताहा र जग्गाधनी आफै भै सुरक्षित किसान नभएकोमा वर्षे र हिउँदे बालीको सिचाइ भएको जग्गाको पानीपोत जग्गाधनीबाटै र भूमिसुधारबाट कुत निर्धारित नभएको जग्गाको पनि मुख्य बाली जग्गाधनी र मोही बीच आधी आधी खान पाउने हुँदा उक्त जग्गाको मुख्य बालीको सिचाइ भएको जग्गाको पानीपोत जग्गाधनीबाटै असूल उपर गर्ने।
- (ख) कुत निर्धारित नभएको जग्गाको हकमा मुख्य बाली बाहेक अरू हिउँदे बाली सुरक्षित किसानले मात्र खाने भएको हुँदा उक्त हिउँदे बालीमा लाग्ने पानीपोत र कुत निर्धारित भएको जग्गाको सबै बालीको पानीपोत सुरक्षित किसानसंग लिने।

३. बुझाउनु पर्ने म्याद

- (क) सुरक्षित किसानले बुझाउनु पर्ने पानीपोत जग्गाधनीलाई कुत बुझाउने समयभित्र बुझाई सोको भर्पाई लिनुपर्छ।
- (ख) जग्गाधनीले मालपोत बुझाउने समयसम्ममा पानीपोत गुठी अधिनस्थ जग्गाको हकमा गुठी संस्थानमा र श्री ५ को सरकारको अधिनस्थ जग्गाको हकमा माल तथा कोष तहसील कार्यालयमा बुझाउनुपर्छ, पानीपोत सुरक्षित किसानले नबुझाई बाँकी राखेको भए सोही व्यहोरा उल्लेख गरी माल बुझाएका बखतमा फाँटवारी पेश गर्नुपर्दछ।
- (ग) पानीपोत बापत गुठी संस्थानमा असूल हुन आएको रकम उक्त संस्थानले पुनः इलाका माल तथा कोष तहसील कार्यालयमा दाखिल गर्नुपर्छ।
- (घ) उक्त मालपोत बुझिलिने कार्यालयले जग्गाधनीबाट सुरक्षित किसानले पानीपोत नबुझाएको व्यहोरा पारी फाँटवारी दिए पछि त्यस्तो पानीपोत नबुझाउने सुरक्षित किसानको नाममा १५ दिनभित्र जग्गाधनीलाई बाँकी पानीपोत बुझाउनु पर्ने र सो म्यादभित्र नबुझाएमा कानून बमोजिम कारबाई हुनेछ भनी सूचना जारी गर्नुपर्दछ।
- आधिकारिकता मुद्रण विभागबाट प्रमाणित गरिएपछि मात्र लागू हुनेछ।

- (ङ) उक्त प्रकरण (घ) बमोजिमको सूचना प्राप्त भएपछि सुरक्षित किसानले जग्गाधनीलाई बाँकी रहेको पानीपोत बुझाई भर्पाई लिनुपर्छ र सो भर्पाईको नक्कल सूचना जारी गर्ने कार्यालयमा पेश गर्नु पर्नेछ ।
- (च) जग्गाधनीले सुरक्षित किसानसँग पानीपोत बुझी नलिएमा सो व्यहोरा उल्लेख गरी सुरक्षित किसानले जग्गाधनीले मालपोत बुझाउने कार्यालयमा पानीपोतको लाग्ने रूपैयाँ समेत दरखास्तसाथ धरौटीमा राखी भर्पाई लिनु पर्दछ ।
- (छ) जग्गाधनीले पानीपोत नबुझेको कारण देखाई सुरक्षित किसानले धरौटीमा राख्न ल्याएको रूपैयाँ पानीपोत बुझ्ने कार्यालयले बुझी लिई त्यस्को भर्पाई दिनुपर्छ र सुरक्षित किसानले धरौटी राखेको व्यहोरा जग्गाधनीलाई जानकारी दिई उक्त धरौट रहेको पानीपोतको रूपैयाँ सदर स्याहामा आम्दानी बाँधी दिनुपर्छ ।
- (ज) प्रकरण (घ) बमोजिम सुरक्षित किसानले जग्गाधनीलाई पानीपोत बुझाएको १५ दिनभित्र मालपोत बुझ्ने कार्यालयमा बुझाई सक्नु पर्नेछ ।

आज्ञाले-

दीर्घराज कोइराला

श्री ५ को सरकारको सचिव

१६६

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

10

9

968

आधिकारिकता मुद्रण विभागबाट प्रमाणित गरिएपछि मात्र लागु हुनेछ।